

సాయి వైబ్రియానిక్స్ వార్తాలేఖ

www.vibrionics.org

“ఎప్పుడైనను మీరు ఒక దుఃఖభరితుడైన, నిరాశచెందిన, రోగగ్రస్తుడైన వ్యక్తిని చూసిన అదే మీ సేవారంగము”

...భగవాన్ శ్రీ సత్యసాయి బాబా

సంపుటము 7 సంచిక 2

మార్చి/ఏప్రిల్ 2016

ఈ సంచికలో

ఆ డా.జిత్ కే అగ్రర్వాల యొక్క డెస్కు నుండి	1 – 2
ఆ మిశ్రమాలు ఉపయోగించిన కేసుల వివరాలు	2 – 8
ఆ ప్రాక్టీషనర్ల వివరాలు	8 – 10
ఆ ప్రశ్నలు జవాబులు	11 – 12
ఆ దివ్య వైద్యుని దివ్య వాణి	13
ఆ ప్రకటనలు	13 –14
ఆ అదనంగా	14 – 16

ఆ డా.అగ్రర్వాల యొక్క డెస్కు నుండి ఖ

ప్రియమైన ప్రాక్టీషనర్లారా,

వైబ్రియానిక్స్ ద్వారా మానవాళికి సేవ చేయాలనే ఉన్నత ఆశయం గలవారికి శిక్షణ ఇచ్చి సాయిరాం హీలింగ్ వైబ్రేషన్ పోటెంటిజర్ ద్వారా దివ్య తరంగాలను అందరికీ (మొక్కలకి, జంతువులకి, మనుషులకు) ప్రసరింప జేయాలనే దివ్య సంకల్పముతో 22 సంవత్సరాల క్రితం ఈ బీజం అంకురించింది. ఆనాటి సంకల్పమే ఈనాడు వేలకొద్దీ ప్రాక్టీషనర్లలో అద్భుతమైన పరివర్తన తెస్తూ వారి హృదయ మందిరాలను ప్రేమ మందిరాలుగా మారుస్తోంది. ఆ ప్రేమే లక్షకొద్దీ జీవితాలను నిస్వార్థ ప్రేమ ద్వారా స్పృశిస్తూ ఉంది. మానవోద్ధారణ కోసం కంకణం కట్టుకొన్న కొన్ని జీవితాలు నిష్కామ కర్మ ద్వారా (ఏ విధ మైన ఫలితాన్ని ఆశించకుండా) ప్రపంచ గతిని మార్చగలవు అని చెప్పడానికి నిలువెత్తు సాక్ష్యమిది. సంకల్ప దశ నుండి ప్రపంచవ్యాప్త ఉద్యమంగా రూపుదిద్దుకున్న క్రమమును మనం వైబ్రియానిక్స్ విషయంలో చూస్తున్నాము.

మన సంస్థ విషయంలో గతం నుండి కూడా పరిపాలనా పరంగా అనేక కార్యకలాపాలలో మెరుగైన విధానాలను అమలుపరుస్తూ వస్తున్నాము. సంస్థ విస్తరించే కొలదీ దీని అంతరనిర్మాణం పెంచుకోవలసిన ఆవశ్యకతనుకూడా గుర్తించాము. అంతేకాక సంస్థ పాలనా సౌలభ్యం కోసం కొన్ని ప్రత్యేక సంస్కరణలు ప్రవేశ పెట్టవలసిన అవసరం కూడా ఉంది. ఎందుకంటే అత్యంత బలంగా నిర్మించుకున్న ఈ పునాది పైన సంస్థ పురోగతి అనూహ్యంగా పెరిగిపోతున్న వైనం మనం భవిష్యత్తులో చూడబోతున్నాము. ఈ దిశలో పాలనా బాధ్యతలను తమ భుజస్కందాలపైన వేసుకొని సంస్థను ముందుకు తీసుకుపోగలిగిన దక్షత గలిగిన ప్రాక్టీషనర్ల సేవలు ఎంతో అవసరం. విస్తృతంగా వ్యాపించి ఉన్న పరిపాలనా అంశాలను అనేక విభాగాలుగా వికేంద్రీకరణ చేయడం ద్వారా సేవచేయడానికి ఎక్కువమందికి అవకాశం కల్పించబడింది. అటువంటి కొన్ని విభాగాలు - క్రొత్తగా ప్రవేశించే వారికి దరఖాస్తులు అందించడం, వివిధ దేశాలలో కోఆర్డినేటర్లు, సమన్వయకర్తలు, టీచర్ల సంఖ్యను అభివృద్ధి పరచడం, వెబ్సైట్ నిర్వహణా బాధ్యత

తీసుకోవడం, ఇంకా వార్తాలేఖలను తయారు చేయడంలోనూ, ఇతర భాషలలోనికి తర్జుమా చేయడంలోనూ, వివిధరకాల విభాగాలలో ప్రాక్టీషనర్ లకు శిక్షణ ఇవ్వడంలోనూ, వైబ్రియోనిక్స్ కు చెందిన పుస్తకాలూ, ఇతర స్టడీమెటీరియల్ ను పునః సమీక్షించడం లోనూ, వార్తా సంచికలను ప్రచురించడం లోనూ, పరిశోధనా ప్రాజెక్టులను చేపట్టడం లోనూ, ప్రాక్టీషనర్ లు మరియు అశేష జనావళి నిమిత్తము దృశ్య శ్రవణ కార్యక్రమములు తయారుచేయడంలోను, సమాచార క్రోడీకరణ నిమిత్తము, ఇలా అనేక రంగాలలో విస్తృతంగా వ్యాపించి ఉన్న పనిని మన వైబ్రియోనిక్స్ టీం లో ఉన్న స్వచ్ఛంద సేవకులు భాగస్వామ్యం వహించి సరళీకృతం చేయడానికి ముందుకు రావలసిందిగా సూచన.

నేను మీ అందరినీ కోరేదేమిటంటే స్వచ్ఛందంగా ముందుకు వచ్చి ఈ పరిపాలనా విభాగంలో వివిధ పాత్రల నిర్వహణకు మీకు బాగా తెలిసిన రంగంలో గానీ లేదా మీకు బాగా అభిరుచి గల రంగంలో గానీ పేర్లు నమోదు చేసుకోవలసిందిగా సూచన. ఈవిధముగా మీరు చేసే సేవ మీ మాసవారి నివేదికలో నెలవారీ సేవా గంటలుగానే నమోదు చేసే అవకాశం కూడా ఉంది.

మన సంస్థను వృత్తిపరంగా బలోపేతం చేసే కార్యక్రమములో భాగంగా ప్రస్తుతం ఉన్న రెండు హోదాలలో వెంటనే అమలులోనికి వచ్చే విధంగా చిన్న మార్పులు తీసుకువస్తున్నాము. ఇకనుండి అసిస్టెంట్ వైబ్రియోనిక్స్ ప్రాక్టీషనర్ అనేది అసోసియేట్ వైబ్రియోనిక్స్ ప్రాక్టీషనర్ (AVP) గానూ జూనియర్ వైబ్రియోనిక్స్ ప్రాక్టీషనర్ (JVP) అనేది వైబ్రియోనిక్స్ ప్రాక్టీషనర్ (VP)గానూ పిలవబడతాయి. ఈ మార్పు ప్రాక్టీషనర్లకు ఇచ్చే శిక్షణ, మరియు వీరి అనుభవం రూపంలో మరింత స్పష్టంగా వ్యక్తమవుతుంది.

ఈ కాలం వైబ్రియోనిక్స్ కు ఉద్విగ్న భరితమైన కాలం. ఉత్సాహవంతులయిన, అంకితభావం గల ప్రాక్టీషనర్ల ద్వారా వారి చేయూత ద్వారా మనం అదనపు వనరులను సమకూర్చుకొని వైబ్రియోనిక్స్ ద్వారా ఉచితంగా అందరికీ ఆరోగ్యం అనే బృహత్కార్యక్రమానికి, నూతన పరిణామ దశ వైపు అడుగిడదాం.

ప్రేమతో సాయి సేవలో
జిత్ కె.అగర్వాల్

ఆ వైబ్రో మిశ్రమాలు ఉపయోగించిన కేసుల వివరాలు ఖ

1. ఉలిపిరి కాయలు 01620...ఫోన్

21 - సంవత్సరాల యువతి కుడి అరికాలి పైన ఏర్పడిన అనేక ఉలిపిరికాయలతో ఇబ్బంది పడుతూ ప్రాక్టీషనర్ ను సంప్రదించారు. వీరి యొక్క అలోపతిక్ డాక్టర్ సర్జరీ చేసి వీటిని తీసివేయడం కష్టమని అవి మరలా మరలా వస్తూ ఒక వల వల వ్యాపిస్తూనే ఉంటాయని చెప్పారు. ఈ సమస్యతో ఏర్పడిన ఆందోళన తో పాటు సాధారణముగా ఆమె చిత్తము వ్యాకులత తో కూడి ఉంటుంది. క్రింది రెమిడి ఆమెకు ఇవ్వబడింది:

#1. NM6 Calming + NM16 Drawing + SR318 Thuja 30C + SR339 Sycotic Co...TDS

#2. SR249 Medorrhinum 200C...ప్రతి రెండు వారాలకు ఒక డోస్ (మొత్తంగా చేరి 4 మోతాదులు)

నాలుగు రోజుల తరువాత ఆమె వ్యాధి నుండి 70% కోలుకోవడం చూసి డాక్టర్ చాలా ఆశ్చర్య పడ్డారు. మరొక వారం అలాగే కొనసాగించిన ఆమెకు 100% మెరుగుదల కనిపించింది. అందుచేత ఈమె #1 ను మరో రెండు వారాల పాటు OD గానూ ఆ తరువాత కొద్ది కాలము OW గానూ తీసుకున్నారు. #2 ను పూర్తి డోస్ తీసుకున్నారు మరలా ఆమెకు ఏ సమస్య తిరిగి తలెత్తలేదు.

2. స్వాధీనంలో లేని మూత్రవిసర్జన 01620...ఫ్రాన్స్

65 సంవత్సరాల వయసు గల మహిళ తనకు అత్యంత సన్నిహితులైన బంధువు మరణం తో మానసిక వ్యధకు లోనై వైద్యం నిమిత్తం హాస్పిటల్లో చేరారు. అక్కడ ఈమె బాగా బలహీనమవడమే కాక ఈమెకు మూత్రము నియంత్రణలో లేకుండా రావడం ప్రారంభమయ్యింది. రెండు సంవత్సరాల తర్వాత 2014 సెప్టెంబర్లో సాయివైబ్రియోనిక్స్ వార్తాలేఖ చదివి తనకు తెలిసిన ఒక ప్రాక్టీషనర్ని చికిత్స కోసం ఆశ్రయించారు. క్రింది రెమిడి ఆమెకు ఇవ్వడం జరిగింది :

CC12.1 Adult tonic + CC13.3 Incontinence + CC15.1 Mental & Emotional tonic...TDS

మర్నాటి ఉదయం మొదటి డోస్ తీసుకున్న తర్వాత ఆమెకు మూత్ర సమస్య మాయమయ్యింది. ఐతే మరో మూడువారాలు డోస్ వాడి మెల్లిగా తగ్గించ వలసిందిగా సూచించడమైనది. తనకు ఇంత త్వరగా నయమయ్యినందుకు ఎంతో సంభ్రమాశ్చర్యాలలో ఈమె వైబ్రియోనిక్స్ లో శిక్షణ పొంది ప్రాక్టీషనర్ గా మారారు. 2015లో వీరికి కాలు విరిగినప్పుడు మరలా పూర్వపు వ్యాధి తిరిగి వచ్చినప్పటికీ వీరు తనంతతానే నయం చేసుకున్నారు.

+++++

3. నిద్ర లేమి సమస్య 01620...ఫ్రాన్స్

ఆఫ్రికా దేశం నుండి వచ్చి ప్రస్తుతం యూరప్ లో పని చేస్తున్న 30-సంవత్సరాల యువ ఇంజనీరు నిద్రలేమితో బాధ పడుతూ నిత్యమూ అలసటకు గురి ఔతున్నారు. వారు చెప్పిన దాని ప్రకారము గత 10 సంవత్సరాలగా రోజుకు రెండు గంటలు నిద్ర పట్టడం కూడా కష్టమే. మందులకు బానిస అవకూడదనే ఉద్దేశంతో వాటిని తీసుకునేవారు కాదు. 2015 నవంబర్ 15 న వీరికి క్రింది రెమిడి ఇవ్వబడింది :

CC10.1 Emergencies + CC15.1 Mental & Emotional tonic + CC15.6 Sleep disorders...నిద్ర పోవడానికి అరగంట

ముందు ఒకడోసు, నిద్రపోయే ముందు ఒక డోసు, అవసరాన్ని బట్టి నిద్రపట్టే వరకు ప్రతీ అరగంటకు ఒక డోసు. రెండు రోజుల పాటు కేవలం రెండు డోసులు తీసుకున్నంత మాత్రాననే చక్కగా నిద్రపట్టేదట. ఇతని సహోద్యోగులు వీరిలో చాలా మార్పు వచ్చిందని ఇప్పుడు అలసట లేకుండా చాల ఉత్సాహంగా ఉంటున్నట్లు గమనించారట. ఎన్నో సంవత్సరాల తర్వాత ఇలా నిద్రపట్టడం అద్భుతం అని వీరు భావిస్తున్నారు. ప్రస్తుతం వీరు ప్రతీ రోజు రెమిడి తీసుకుంటూ నిద్రలేమి సమస్యకు దూరమయ్యారట. 2016 జనవరిలో రెమిడి తిరిగి భర్తీ చేయబడింది.

+++++

4. అధిక సంకోచంతో హృదయ స్పందన మందగించడం. 01480...ఫ్రాన్స్

2014 జనవరి నెలలో ఆశ్రమానికి దర్శనార్థమై వచ్చిన, 40-సంవత్సరాల వ్యక్తి తనకు గుండె 20% మాత్రమే పనిచేస్తున్నట్లు ప్రాక్టీషనర్ తో చెప్పారు. తిరిగి తన దేశం వెళ్ళిపోయి గుండె మార్పిడి లేదా వాల్వ్ మార్పిడి శస్త్రచికిత్స చేయించుకోవాలనే ఆలోచనతో ఉన్నారు. వీరికి క్రింది రెమిడి ఇవ్వబడింది :

#1. CC3.4 Heart Emergency + CC3.6 Pulse irregular + CC10.1 Emergency + CC15.1 Mental & Emotional tonic...6TD నాలుగురోజుల వరకు, అనంతరం TDS

మూడు వారాల అనంతరం ప్రాక్టీషనర్ ను కలిసినప్పుడు తనకి ఇప్పుడు ఎంత ప్రశాంతంగా నిర్మలంగా ఉందంటే తను భయము లేకుండా సముద్ర స్నానానికి కూడా వెళ్ళివచ్చానన్నారు. ఈ పేషంటు కు అదే రెమిడితో పాటు జ్ఞాపక శక్తి లోపం వల్ల ఉత్పన్నమైన వత్తిడి ఆందోళన తగ్గడానికి కూడా రెమిడిలు ఇమ్మని అతని భార్య అభ్యర్థించారు. అందువల్ల ప్రాక్టీషనర్ #1 ను క్రింది విధముగా మార్పడం జరిగింది.

#2. CC3.4 Heart emergency + CC3.6 Pulse irregular + CC10.1 Emergency + CC15.2 Psychiatric disorders + CC17.3 Brain & Memory tonic...TDS

త్వరలోనే పేషంటు తిరిగి తమ దేశం వెళ్ళిపోయి నిర్ధారిత శస్త్రచికిత్స కోసం ఆసుపత్రికి వెళ్ళగా పరీక్షలన్నీ చేసిన అనంతరం పేషంటు ఆనంద పడే విధంగా మరియు డాక్టర్లు ఆశ్చర్య పడే విధంగా అతని గుండె పనితీరు 18% మెరుగుపడిందని అనగా దీని పనితీరు 30% ఉందని ప్రస్తుతం ఆపరేషన్ అవసరం లేదని చెప్పారు.

సంవత్సరం తర్వాత పేషంటు ను ఆశ్రమంలో కలిసినప్పుడు ఆపరేషన్ అవసరం లేకుండానే తనకు మెరుగయినట్లు ఎంతో హాయిగా ఉన్నట్లు తెలియ జేశారు.



5. మూత్ర విసర్జన ఆధీనములో లేకుండుట (ఎన్యూరెసిస్) మరియు వత్తిడి. 01480...France

గత 10 సంవత్సరాలుగా రాత్రిపూట పక్క తడుపుతున్న 12 సంవత్సరాల అబ్బాయిని అతని తల్లి ప్రాక్టీషనర్ వద్దకు తీసుకొని వచ్చారు. యితడు వత్తిడికి, ఆందోళనకు గురియవుతూ అప్పుడప్పుడూ కోపాన్ని కూడా ప్రదర్శిస్తున్నాడట. ప్రాక్టీషనర్ అతనికి క్రింది రెమిడి ఇవ్వడం జరిగింది :

CC12.2 Child tonic + CC13.3 Incontinence + CC15.1 Mental & Emotional tonic...TDS

ఒక నెల తర్వాత బాబులో చెప్పుకోదగిన విధంగా ముఖ్యంగా భావోద్వేగాల పరంగా 30% మెరుగుదలను ప్రాక్టీషనర్ గుర్తించారు. కనుక అదే రెమిడిని కొనసాగించావలసిందిగా సూచించారు.

రెండు నెలల తర్వాత బాబుకు పక్కతడపడం 70% తగ్గడమే కాక మానసికంగా కూడా ప్రశాంతంగా ఉండగలుగుతున్నాడు. కనుక ప్రాక్టీషనర్ అదే రెమిడి కొనసాగించ వలసిందిగా సూచించారు.

సంవత్సరము తరువాత బాబుకు ఒక్కసారికూడా పక్కతడిపిన దాఖలాలు లేవు. భావోద్వేగాలు విషయంలో కూడా ఈ సంవత్సరకాలంలో అతను ఒత్తిడికి గురియయిన ఒక్కసారి తప్ప మిగతా కాలమంతా ప్రశాంతముగా ఉండగలిగాడు.

ప్రాక్టీషనర్ వ్యాఖ్య :

ఆందోళన, వత్తిడి, ధైర్యాన్ని కోల్పోవడం, వంటి సమస్యలకు **CC15.1 Mental & Emotional tonic** మరియు/లేదా **CC15.2 Psychiatric disorders** ఇవి అద్భుతంగా పనిచేస్తున్నట్లు గ్రహించారు.



6. మేకలో ఎర్రబడిన పాలపొదుగు 01480...ఫ్రాన్స్

ఒక తల్లి మేక తన పొదుగు నుండి పదే పదే పాలు తాగుతున్న తన పిల్లలను దూరంగా నెట్టడం ప్రాక్టీషనర్ గమనించారు. నిజం చెప్పాలంటే ఈ పిల్లలు ఆ పొదుగు పట్టుకొని వ్రేలడుతున్నాయి. దీనివల్ల తల్లిమేకకు పొదుగుగంతా ఎర్రబడి చెప్పలేనంత బాధకు గురిపెతోంది.

తల్లిమేకను ఈ బాధ నుండి విముక్తి కలిగించాలని ప్రాక్టీషనర్ క్రింది రెమిడి దానికి ఇవ్వడం జరిగింది :

CC1.1 Animal tonic + CC8.1 Female tonic + CC8.3 Breast disorders...TDS నీటిలో

ఒక వారం తర్వాత తల్లి మేక యొక్క పొదుగు మాములుగా మారిపోవడంతో దానికి నొప్పి పూర్తిగా తగ్గిపోయింది.



7. శిశువులో నిద్ర సమస్య 03507...యుకె

2016, జనవరి 14 న చిన్నప్పటినుండి నిద్ర సమస్యతో బాధ పడుతున్న 20 నెలల శిశువును అతని తల్లి ప్రాక్టీషనర్ వద్దకు తీసుకొని వచ్చారు. యితడు రాత్రిళ్ళు నిద్ర పట్టక ప్రతీ అర్ధ గంటకు లేస్తూ రాత్రంతా మెలుకువగా ఉంటాడు. అతడు

పెద్దవాడవుతున్న కొద్దీ సమస్య కూడా పెరుగుతూ వచ్చింది. దీనివల్ల అతని తల్లి కూడా ఇబ్బంది పడుతూ నిద్ర లేక పోవడంతో నీరసంతో పాటు మానసిక వత్తిడికి కూడా గురియవుతున్నారు. ఈ శిశువుకు ప్రాక్టీషనర్ క్రింది రెమిడి ఇచ్చారు:

CC12.2 Child tonic + CC15.6 Sleep disorders...నిద్ర పోవడానికి అరగంట ముందు, నిద్రకు ఉపక్రమించే ముందు మరియు బాబు మధ్యలో నిద్ర లేచిన మొదటిసారి కూడా ఒక డోస్ ఇవ్వవలసింది గా తల్లికి సూచించబడింది.

రెండు రోజుల తర్వాత శిశువు లో నిద్ర 80% పెరిగింది. ఈ రెండు రోజులలో అతడు రోజుకు రెండు సార్లు మాత్రమే లేచేవాడు. 2016 జనవరి 27 న అ తల్లి ప్రాక్టీషనర్ తో బాబు రాత్రిళ్ళు ఒక్కసారి మాత్రమే నిద్ర లేచినట్లు తిరిగి వెంటనే నిద్ర పోతున్నట్లు తెలిపారు. ఇది 20 నెలల వయసున్న శిశువుకు సాధారణం కనుక ఆవిడ ఈ పరిణామానికి చాలా ఆనందించారు. ప్రస్తుతం ఆమెకు తన కొడుకు వల్ల నిద్రాభంగం లేక హాయిగా నిద్ర పోగలుగుతున్నారు. మరొక నెల రోజులు డోసేజ్ ని అలానే ఇవ్వమని ఆ తర్వాత రోజు విడిచి రోజు ఆ పైన మెల్లిగా తగ్గించుకుంటూ రావలసిందిగా ప్రాక్టీషనర్ సూచించారు.



8. తీవ్రమైన జలుబు, దగ్గు మరియు బొబ్బలు 02859...ఇండియా

తన 22 సంవత్సరాల కుమారునితో జరిగిన స్ప్రేస్ సంభాషణలో అతడు తరుచుగా తుమ్ముతూ, దగ్గుతూ ఉన్నట్లు తల్లి గుర్తించారు. వారం నుండి ఆవిధంగా బాధపడుతున్నట్లు అంతేకాక అతని వీపు క్రింది భాగంలో బొబ్బలు వచ్చి గత మూడు రోజులుగా బాగా నొప్పి పుడుతున్నాయని కూడా చెప్పాడు. బాబు తల్లి ప్రాక్టీషనర్ ను సంప్రదించగా క్రింది రెమిడి బ్రాడ్కాస్ట్ చేశారు:

CC10.1 Emergencies + CC19.2 Respiratory allergies + CC19.6 Cough chronic + CC21.1 Skin tonic + CC21.2 Skin infections + CC21.11 Wounds & Abrasions...TDS అరగంట కొకసారి.

మరునాటికల్లా పేషంటుకు 90% తగ్గిపోయింది. కఫం గానీ, తుమ్ములు గానీ లేవు. ఇబ్బందిగా కనిపించిన బొబ్బలు పూర్తిగా మాయమయ్యాయి. ఈ రెమిడి మరొక రోజు TDS గా తీసుకొని తర్వాత OD కి తగ్గించడం జరిగింది.

పేషంటు వ్యాఖ్య :

ఒక అద్భుత శక్తి నా అనుభవ పథం లోనికి వచ్చి నా భౌతిక శరీరంలో గాయపడిన భాగాలనే కాక నా మానసిక స్థితిలో కూడా మార్పు తీసుకొని వచ్చింది. ఇంత త్వరగా నిశ్శబ్దం గా ఆశ్చర్యకరంగా నా లోపల మరియు బయట ఉన్న గాయాలు మానిపోవడం ఇంకా ఆశ్చర్యకరంగానే ఉన్నది. ఒక వారం పాటు గొంతు నొప్పి దుర్బల వైన దగ్గు, కారుతూ ఉన్న ముక్కు తో బాధ అనుభవించాక మా అమ్మ ఇవన్నీంటిని ఒక్క పూట లో 90% తగ్గించేసారు. మూడు రోజులుగా ప్రతీ క్షణమును అసాకర్యానికి గురి చేసిన “ఎదో తెలియని వీపు పైన గాయం” అదే సమయంలో మాయమైపోయింది. ఈ రేమెడీలు తయారు చేసిన వారికి అలాగే దీనికి కారణభూతురాలయిన మా అమ్మకి రుణపడి ఉంటాను.



9. పెంపుడు పక్షి కాలికి గాయం 03516...కెనడా

2014 డిసెంబర్ మధ్యలో ఈ ప్రాక్టీషనర్ యొక్క 11 సంవత్సరాల ఆడ బట్టి పక్షికి ఎడమ కాలికి గాయమయ్యి పంజరం లో నిలబడ లేక కదలేక, పైకి ఎక్కలేని పరిస్థితిలో ఉంది. దీని కాళ్ళు మూసుకు పోయి చాపడానికి వీలుకాకుండా ఉన్నాయి. సహజంగా ఈ పక్షుల కు గల సాధారణ జీవిత కాలం 8 సంవత్సరాలను కూడా అది అధిగమించింది. దీని పరిస్థితి చూసి ఇది మరో మూడు వారాల కన్నా ఎక్కువ కాలం బ్రతకదని భావించారు. ఒక సంవత్సరం క్రితం ఇలానే మరో పక్షికి గాయం ఐతే వెటర్నరీ డాక్టర్ ఏమీ చేయలేక పోయారు, ఒక వారం తర్వాత అది మరణించింది.

2015 జనవరిలో వీరు వైబ్రియోనిక్ ప్రాక్టీషనర్ గా శిక్షణ పొందాక వీరి మొదటి పేషంటు ఈ పెంపుడు పక్షి. జనవరి 11 న క్రింది రెమిడి దానికి ఇవ్వడం జరిగింది :

CC1.1 Animal tonic ప్రతీ రోజు అది త్రాగే నీటితో కలిపి ఇవ్వబడింది.

రెండు వారాల తర్వాత ఈ పక్షి మెల్లగా ధ్వనులు చేయడం, చిన్నగా కదలడం ప్రారంభించింది. నాలుగు వారాల తర్వాత దాని గాయమైన కాలును కష్టంగా కదల్చడం ప్రారంభించింది. మరొక నెలలో కాలును ఉపయోగించడం 95% మెరుగయ్యింది. 2015 మే నాటికి ఈ పక్షి తన రెండు కాళ్ళను ఉపయోగించి నడవడం పైకి ఎక్కడం చేయగలగడమే కాక చాలా చురుకుగా ఉండసాగింది. రెమిడి 2015 నవంబర్ వరకూ కొనసాగించబడింది. 2016 ఫిబ్రవరి నాటికి ఇది ఏ సమస్య లేక అరుస్తూ నడుస్తూ, ఆహారం తింటూ ఆనందంగా ఉంది.



10. మోకాళ్ళ నొప్పి మరియు బిగుసుకు పోయిన భుజాలు ^{03502...యుఎస్ఎ}

63-సంవత్సరాల మహిళ గత రెండు సంవత్సరాలుగా భుజాల నొప్పితో బాధ పడుతూ ఉంది. కనీసం ఆమె వంట గదిలో దినచర్యలకు సంబంధించిన చిన్న చిన్న బరువులు ఎత్తడానికి కూడా చాలా దుర్భరంగా ఉంది. వీరి యొక్క అలోపతి డాక్టర్ దీనిని ఆర్థరైటిస్ గా గుర్తించి కొన్ని జాగ్రత్తలు చెప్పారు. వీరికి నోటికి వేసుకోవడానికి మందులే కాక భుజానికి కూడా అప్పుడప్పుడూ ఇంజక్షన్ ఇచ్చేవారు. భుజాలకు రాయడానికి ఒక ఆయింట్ మెంట్ కూడా ఇచ్చారు. ఏమైనప్పటికీ ఈ వైద్యం ఖరీదయినదే కాక దీని నుండి పొందే బాధా నివారణ అంతంతమాత్రము గానే ఉంది. పైగా మందులు తీసుకోవడం ఆపగానే తిరిగి నొప్పి అధికమయ్యేది.

2014 జూలై నెలలో ప్రాక్టీషనర్ క్రింది రెమిడి ఆమెకు ఇచ్చారు :

CC12.1 Adult tonic + CC15.1 Mental & Emotional tonic + CC20.1 SMJ tonic + CC20.3 Arthritis + CC20.4 Muscles & Supportive tissue + CC20.6 Osteoporosis...TDS

మూడు వారాలు ఈ రెమెడిలు వేసుకోగానే వీరు నొప్పి నుండి పూర్తిగా విముక్తి పొందారు. మూడు నెలల అనంతరం ప్రాక్టీషనర్ వీరిని కలసినపుడు ఆవిడ ఆనందంగా ఏ విధమైన భుజాల నొప్పి లేకుండా వంటింట్లో పనులు చేసుకుంటూ కనిపించారు. డోసేజ్ ని ఒక నెల రోజులు OD గానూ అనంతరం ప్రివెంటివ్ డోసేజ్ OW గా మరో నెల రోజులు తీసుకోవలసిందిగా సూచించారు. 2016 ఫిబ్రవరి నెల నాటికి పేషంటుకు ఏ విధమైన నొప్పి లేకుండా ఉండటమే కాక డోసేజ్ ను OWగా కొనసాగిస్తూ ఉన్నారు.



11. అధిక బరువు, సక్రమంగా రాని నెలసరి, సంతానలేమి ^{02806...మలేసియా}

2014 ఫిబ్రవరి 20 వ తేదీన 28 సంవత్సరాల మహిళ స్థూలకాయం సమస్యతో ప్రాక్టీషనర్ ను కలిసారు. ఆమె ఎత్తు 168 సెం.మీ.లేదా 5 అడుగుల 5ఇంచులు, బరువు 88 కేజీలు /194lb మరియు బాడీ మాస్ ఇండెక్స్ (BMI) 31.6. ఈమె గత సంవత్సర కాలంగా సక్రమంగా రాని నెలసరి తో కూడా బాధపడుతున్నారు. వీటి నిమిత్తము ఏ మందులు వీరు తీసుకోవడంలేదు. ఐతే ప్రాక్టీషనర్ అనుభవం కలిగిన అల్ట్రాపతిక్ వైద్యులు కనుక అధిక బరువు వల్ల నెలసరి సమస్యలు ఏర్పడుతాయని భావించి ఈ మహిళ స్థూలకాయం సమస్యను పోగొట్టాలని భావించి క్రింది రెమెడి ఇచ్చారు.

స్థూల కాయానికి :

#1. CC6.2 Hypothyroid + CC15.4 Eating disorders...TDS

మూడువారాలు అయ్యేసరికి ఆమె తన బరువును 4.5kg/10lb, కోల్పోయారు కానీ ఆమెకు అలసట, నీరసం కలగసాగాయి. కనుక రెమిడిని క్రింది విధంగా మార్చడం జరిగింది.

నీరసానికి, స్థూలకాయమునకు :

#2. CC12.1 Adult tonic + CC15.1 Mental & Emotional tonic + #1...TDS

నాలుగు వారాలలో వీరికి మెల్లగా గుణం కనబడి ఆమె చురుకుగా శక్తివంతంగా తయారయ్యారు. 2014 జూలై 3 నాటికి వీరు 7kg/15.4lb బరువును కోల్పోయారు. కానీ వీరికి నెలసరి మాత్రం ఇంకా సక్రమంగా రావడంలేదు. కనుక వీరికి అదనంగా క్రింది రెమిడి ఇవ్వబడింది.

నెలసరి సక్రమము గా రావడానికి :

#3. CC8.8 Menses irregular...TDS

ఈ పేషంటుకు వివాహము జరిగి రెండేళ్లయినా సంతానము లేదు. వీరు స్పెషలిస్ట్ ను సంప్రదించగా వీరి యొక్క ఒక అండాశయము సాధారణ స్థాయి కన్నా తక్కువ పరిమాణములో ఉన్నదని చెప్పారు. వీరి యొక్క ఇతర ప్రత్యుత్పత్తి అంగాలు మరియు వీరి భర్త యొక్క వీర్య పరిమాణము కూడా సాధారణ స్థాయిలోనే ఉన్నాయి. వీరు సంతాన సాఫల్యం కోసం ఎట్టి చికిత్సా కూడా తీసుకోలేదు. దంపతులిరువురికి సంతానము కోసం రెమిడి ఇవ్వబడింది.

భార్యకు :

#4. CC8.1 Female tonic...TDS

భర్తకు :

#5. CC14.1 Male tonic + CC14.3 Male infertility...TDS

2014 అక్టోబర్ 1 వ తేదీన వీరు ప్రాక్టీషనర్ కు ఫోన్ చేసి తాను ప్రస్తుతం 7 వారాల గర్భవతి నని ఆనందంతో చెప్పారు. తాను తీసుకుంటున్న రెమిడిలన్నింటినీ మానేసారు కానీ 4 వారాల తర్వాత వీరికి కలిగిన వికారము వలన ప్రాక్టీషనర్ ను సంప్రదించడం జరిగింది. వీరికి క్రింది రెమిడి ఇవ్వబడింది :

గర్భం కు మరియు వికారానికి :

#6. CC8.2 Pregnancy tonic + CC8.9 Morning sickness + CC12.1 Adult tonic...TDS

వీరి యొక్క గర్భధారణ ఎట్టి అవాంతరాలు లేకుండా పూర్తయ్యి 2015 మే 26 న ఒక ఆడశిశువుకు జన్మ నిచ్చారు. ఈ గర్భ ధారణ సమయంలోనే వీరి బరువు 70kg/154lb (వీరి ఎత్తుకు ఇది సాధారణము) కు చేరింది. అలాగే 2016 జనవరి నాటికి వీరి బరువు 78kg/172lb కు చేరుకోవడం వీరు ఆనందించి తక్కువ కార్బో హైడ్రేట్ లు కలిగిన ఆహారం తింటూ ఇదే బరువును కొనసాగించాలని నిర్ణయించారు. వీరికి నెలసరి కూడా ఇప్పుడు సక్రమంగా వస్తున్నాయి.



12. నోటిపుండ్లు 11965...ఇండియా

28-సంవత్సరాల మహిళ గత మూడు రోజులుగా నోటి పండ్ల తో బాధపడుతూ 2014 డిసెంబర్ 18 వ తేదీన ప్రాక్టీషనర్ ను కలిసారు. ఈ పుండ్లు ఎంత బాధ కలిగిస్తున్నాయంటే ఆమెకు తినడం త్రాగడం కూడా ఇబ్బందిగా ఉంది. ఇలా రావడానికి ప్రత్యేక కారణమంటూ ఏమిలేదు అంతేగాక ఆమె దీనినిమిత్తం మందులు కూడా ఏమీ వాడడం లేదు. ప్రాక్టీ షనర్ ఆమెకు క్రింది రెమిడి ఇవ్వడం జరిగింది :

NM89 Mouth and Gum... నీటితో ప్రతి ప్రతీ 10 నిమిషాలకు ఒక డోస్ చొప్పున 2 గంటల వరకు

రెండుగంటల తర్వాత పేషంటు తాను ద్రవపదార్థాలు తీసుకోగలుగుతున్నానని చెప్పారు. డోసేజ్ ను 6TD కి తగ్గించడం జరిగింది. ఆ తరువాత ఉదయానికి పేషంటు యొక్క పరిస్థితి మరింత మెరుగుపడి ఆమె తన నోటి యొక్క కుడి భాగము నుండి ఏదయినా

తినగలుగుతున్నారు. ఆ రోజు సాయంత్రానికి సాధారణ స్థితికి చేరుకొని నోటికి ఇరు ప్రక్కలా తినగల పరిస్థితి కలిగింది. డిసెంబర్ 20 నాటికి డోసేజ్ ను TDS కు తగ్గించడం జరిగింది. తరువాత రెండు రోజులకు అల్సర్ పూర్తిగా తగ్గిపోయింది. మరికొన్ని రోజులు రెమిడి ని OD తీసుకోవాల్సిందిగా పేషంటు సూచించబడ్డారు.

ఆ ప్రాక్టీషనర్ల వివరాలు ఖ

ప్రాక్టీషనర్ ^{1620...ఫోన్} ఒకప్పుడు ప్రసిద్ధ దంత విభాగపు అధిపతి గా ఉన్న వీరు ప్రస్తుతం ప్రాన్సు దేశపు కోఆర్డినేటర్ గానూ అలాగే అక్కడ ఉన్న ముగ్గురు వైబ్రియోనిక్స్ శిక్షకులలో ఒకరుగాను ఉంటున్నారు.

1990 నుండే భగవాన్ శ్రీ సత్యసాయిబాబా వారి భక్తురాలిగా ఉన్న వీరు 2000 సంవత్సరంలో మాత్రమే వారి మిత్రులద్వారా ఏమాత్రం సైడ్ ఎఫెక్టు లేని పూర్తి ఉచితంగా వైద్యం అందించబడే వైబ్రియోపతి అనే విభాగము గురించి తెలుసుకున్నారు. వీరు తన మిత్రులను బాబా ఆశ్రమంలో నడపబడుతున్న వైబ్రియో క్లినిక్ కు తీసుకు వెళ్ళమని కోరగా అదృష్టవశాత్తు స్వామి సంకల్పవశాన ఆ సమయంలో వైబ్రియోనిక్స్ శిక్షణా తరగతులు నిర్వహింపబడుతూ ఉంటే వాటిలో పాల్గొనే అవకాశము చిక్కింది. ఈమెకు ఆంగ్ల పరిజ్ఞానము అంతంతమాత్రమే ఐనా వీరియొక్క అంకితభావము, పట్టుదలను చూసి డాక్టర్ అగ్గర్వాల్ సార్ వీరిని ఈ శిక్షణా



తరగతులలో చేర్చుకున్నారు.

ప్రతిరోజు సాయంత్రం వేళ వీరి స్నేహితురాళ్ళు వీరికి ఆరోజు శిక్షణలో చెప్పిన అంశాలను విడమరచి చెప్పేవారు. సహజంగా ప్రతిభావంతురాలయిన ఈమె తాను విన్నదానిని చక్కగా నోట్స్ తయారు చేసుకొని తన జ్ఞానాన్ని కూడా జోడించి సాయి వైబ్రియోనిక్స్ కు అన్వయించే వారు. త్వరలోనే కోర్స్ పూర్తి చేసుకొని ప్రాక్టీసు ప్రారంభించాడానికి కావలసిన సరంజామా అంతా సమకూర్చుకొన్నారు. ఫ్రాన్స్ రాగానే ఆంగ్లము నేర్పబడే సంస్థ లో చేరి పట్టుదలతో ఆంగ్లం నేర్చుకొని సాయి వైబ్రియోనిక్స్ ఇంగ్లీష్ పుస్తకం చదవడం పూర్తి చేసారు. అంతేకాక వీరి స్నేహితుల సహకారముతో ఈ పుస్తకాన్ని ఫ్రెంచ్ భాషలోనికి

తర్జుమా చేయడానికి కూడా పూనుకున్నారు.

ప్రాన్సులో వైబ్రియో ప్రాక్టీషనర్ గా వీరి యొక్క ప్రారంభపు రోజులు పూలబాట మాత్రము కాదని చెప్పవచ్చు. వీరికి సహకారము అందించడానికి దగ్గరలో వేరే ప్రాక్టీషనర్లు లేరు. కేసులకు సంబంధించిన సమాచారము తెలుసుకొనడానికి నూతనంగా వస్తున్న మార్పులు తెలుసుకొనడానికి వార్తాలేఖలు లేవు, వెబ్సైట్లు లేవు. రెమిడిల వల్ల లభిస్తున్న సానుకూల ఫలితాల స్ఫూర్తితో వంటరిగానే మొక్కవోని దీక్షతో వీరు తన వైబ్రిో దీక్షను కొనసాగించారు.

స్వామి లీలలు ఈ ప్రాక్టీషనర్ కు కొత్తేమీ కాదు. 2013 లో ఈమెకు రొమ్ముపై క్యాన్సర్ అని నిర్ధారణ చేసి శస్త్రచికిత్స మరియు రేడియేషన్ థెరపి చేయించుకోమని చెప్పారు. తీవ్రమైన ప్రార్థనల ద్వారా స్వామికి శరణాగతి చేసి ఆమె అలోపతి మరియు హోమియో పతి మందులు రెండూ కలిపి తీసుకోవాలని నిశ్చయించుకున్నారు. రేడియేషన్ చికిత్స ద్వారా ఏర్పడే సైడ్ ఎఫెక్ట్ లకు లోను కావడానికి బదులు ఆమె చక్కగా కోలుకోవడమే కాక ఎంతో మానసిక ప్రశాంతతను అనుభవించారు. ఆపరేషన్ చేయించుకోవలసిన సమయం అసన్నమయినప్పుడు ఆమెకు కేటాయించబడిన 108 గదిని చూసి ఎంతో ఆనంద పడ్డారు.

శస్త్రచికిత్స విజయవంతంగా పూర్తయిన తర్వాత మెయిన్ టేనేన్స్ డోసేజ్ ప్రారంభించడము అంతేకాక అతిత్వరలో ఆమె కోలుకో గలిగినందుకు స్వామికి ఎంతో కృతజ్ఞత తెలుపుతున్నారు. ఈ కృతజ్ఞతను జీవితాంతము పేషంట్ లకు సేవచేయడానికి వినియోగించాలని నిర్ణయించుకున్నారు. ఈ బాధాకరమైన జీవితం వీరిలో వ్యక్తిగతముగాను, ఇతరుల బాధలను అర్థము చేసుకొనడానికి ఒక ప్రాక్టీషనర్ గానూ ఎంతో పరివర్తన తీసుకు వచ్చింది. తనకు తానే ఒక సజీవ ఉదాహరణగా ఉంటూ పేషంట్ల యొక్క బాధలు అర్థం చేసుకొనడానికి ముఖ్యంగా కేన్సర్ వంటి భయంకర వ్యాధుల బారిన పడ్డ పేషంట్లకు నమ్మకమును విశ్వాసాన్ని కలిగించేవారు.

2010 లో మొదటి వార్తాలేఖ ప్రచురితమైన దగ్గరి నుండి ఇప్పటివరకు అన్ని వార్తాలేఖలను ఫ్రెంచ్ భాషలోనికి తర్జుమా చేసారు. వీరు ఈ సేవను తన జ్ఞానాన్ని పెంపొందించే దానిగాను ఈ వార్తాలేఖలలో రాయబడిన ప్రాక్టీషనర్ల అనుభవాలు తన విశ్వాసాన్ని పెంపొందిస్తేవిగాను ఉంటున్నట్లు తెలియజేస్తున్నారు. ఈ వైబ్రియో రెమిడిల ద్వారా పేషంట్లకు స్వస్థత చేకూరుతున్న తీరు తన హృదయాన్ని కదిలించి వేస్తున్నట్లు వీరు తెలుపుతున్నారు.

2014, డిసెంబర్ లో ప్రాక్టీషనర్ డాక్టర్ అగ్గర్వాల్ మరియు శ్రీమతి అగ్గర్వాల్ గారి అధ్వర్యంలో నిర్వహించబడిన వైబ్రియోనిక్స్ ట్రైనర్ వర్క్ షాప్ ను విజయవంతంగా పూర్తి చేసారు. ఫ్రాన్సులో మరో ఇద్దరు ట్రైనర్లతో కలిసి ప్రణాళికలు సిద్ధం చేయడం AVP శిక్షణా శిబిరాలు నిర్వహించడంలో వీరు తమ జ్ఞానాన్ని, అనుభవాన్ని పెంచుకుంటూ ఈ సాయి వైబ్రియోనిక్స్ యొక్క విస్తృత పరిధికి కావలసిన ప్రేమవారధులను అందిస్తున్నారు. ఈ ముగ్గురు శిక్షకులు కూడా కొత్త ప్రాక్టీషనర్ లకు బోధించడం, శిక్షణ నివడం, సర్టిఫికేట్ లు ఇవ్వడం, ఈ సేవ తమ కెంతో ఆనందాన్ని కలిగిస్తోందని, ఇది తమ భాగ్యమని తెలుపుచున్నారు.

ఫ్రాన్సులో కోఆర్డినేటర్ గా పనిచేస్తున్న వీరు ఈ అద్భుత చికిత్సా విధానాన్ని, దివ్య ప్రేమను అందరికీ పంచాలనే ఆకాంక్ష తో పనిచేస్తున్నారు. మధ్యలో మానివేసిన ప్రాక్టీషనర్ ల కోసం ప్రోత్సాహకరంగా శిక్షణాశిబిరాలు, ఇతరత్రా కార్యక్రమాలు ఏర్పాటు చేసి వారికి నిరంతరము నేర్పుకోవడానికి, ఇతర ప్రాక్టీషనర్ లతో సంబంధ బాంధవ్యాలు నెరపడానికి అవకాశాలు కల్పిస్తున్నారు. దీనివల్ల ఎందరో తిరిగి ప్రధాన స్రవంతిలో చేరి తమ సేవా సాధనను కొనసాగిస్తారనే ఆశాభావం వ్యక్తం చేస్తున్నారు

హృదయ సంబంధమైన బాంధవ్యాన్ని నెలకొల్పడం ద్వారా సాయి వైబ్రియోనిక్స్ తన హృదయాన్ని విశాలం చేసిందనే అభిప్రాయం వీరు వెలిబుచ్చుతున్నారు. నిరాశావహ దృక్పథంలోనూ, బాధలలోను ఉన్నవారి ఇబ్బందులను వాత్సల్యంతోనూ, ప్రేమతోనూ వినడం, అనునయించడం వలన వారిలో ఆశావహమైన దృక్పథాన్ని కలిగించగలుగుతున్నానని, కనీసం టెలిఫోన్ ద్వారా మాట్లాడిన సందర్భంలో కూడా ఇటువంటి వారు అశాంతి నుండి ప్రశాంతికి మరలిన సందర్భాలున్నాయని వీరు పేర్కొంటున్నారు.

వీరి వైబ్రియోనిక్స్ సేవ కేవలం వైద్యానికే పరిమితం కాకుండా పేషంట్ల కు ఆరోగ్యకరమైన ఆహార విధానాలు, జీవన విధానము వంటివి పేషంట్లకు చెప్పుతూ వారు త్వరగా కోలుకోవడానికి అవకాశాలు కల్పిస్తున్నారు. ఇంకా వీరు తమ చికిత్సా విధానములో “ స్వయం పరిశీలన వైద్యానికే మొదటి మెట్టు ” అని భావిస్తూ తమ పేషంట్లతో ‘ నేనెవరిని, నేను జబ్బుతో ఉన్నట్లు ఎందుకు భావిస్తున్నాను, ఈ జబ్బుకు కారణ మేమిటి?’ అని ప్రశ్నించు కొనేలా ప్రోత్సహిస్తారు. ఇలా తన సేవ ద్వారా పేషంట్లు తమ బాధలనుండి కోలుకొని ఆరోగ్య ఆనందాలను పొందగలిగితే వీరు స్వామికి సాయి వైబ్రియోనిక్స్ కు కృతజ్ఞతలను తెలుపుకుంటారు.

పంచుకున్న కేసులు:

- [ఉలిపిరి కాయలు](#)
- [అస్వాధీన మూత్రవిసర్జన](#)
- [నిద్రలేమి సమస్య](#)





శాఖలో పనిచేసి అలోపతి మందుల వలన కలిగే హానికరమైన ఫలితాలను ఆకళింపు చేసుకున్నారు. ఎటువంటి సైడ్ ఎఫెక్టులు లేని ప్రత్యామ్నాయ చికిత్సా పద్ధతుల పైన వీరి అన్వేషణ ఫలించి వైబ్రియోనిక్స్ లో వీరి చేరికను సుగమం చేసినది. ఈ దంపతుల మధ్య ఉన్న పరస్పర అవగాహన నిస్వార్థ సేవ పట్ల వీరి అభిరుచి పుట్టపర్తి వెళ్లి భగవాన్ బాబాను దర్శించి ఆ తర్వాత డాక్టర్ అగర్వాల గారి శిక్షణలో వైబ్రియోనిక్స్ ప్రాక్టీషనర్లుగా మారడానికి దోహదపడింది.

సాయి వైబ్రియోనిక్స్ అంతటి లోనూ దాని యొక్క

సేవా విభాగమే అత్యంతమౌలికమైనదని ఈ దంపతులు గుర్తించారు. ఇద్దరూ కూడా తమ పేషంట్ల జీవితాలలో ఆరోగ్యాన్ని, ఆనందాన్ని నింపాలనే ఆశయం గలవారే. వీరి దృష్టిలో ప్రధాన లేదా ప్రస్తుతం ఉపయోగంలో ఉన్న చికిత్సా విధానాలు పేషంట్లను భయపెట్టేవిగాను ఇంకా చెప్పాలంటే అనేక కష్ట నష్టాలకు గురి చేసేవిగాను ఉన్నాయనీ అదే వైబ్రియోనిక్స్ విషయంలో చూసినట్లయితే ఒక ఆధ్యాత్మిక వాతావరణము, బేషరతుగా ఉండే ప్రేమకు ఇది నిలయం. పేషంట్ల లో భౌతిక, మానసిక భావోద్వేగ, ఆధ్యాత్మిక పరమైన మార్పు తెచ్చి దీర్ఘకాలికమైన ప్రయోజన కారకమైన చికిత్సను ఇది అందిస్తుంది.

వీరు మొట్టమొదటి సారి ఒక డైరాయిడ్ సమస్య తో వచ్చిన పేషంటుకు చికిత్స నందించి స్వస్థత చేకూర్చిన అనుభవం ఎల్లప్పుడూ ఆనందంగా గుర్తు చేసుకుంటూ ఉంటారు. వీరి వద్దకు వచ్చిన పేషంటు వారి అలోపతి డాక్టర్ సూచన మేరకు లెవో డైరాక్సీన్ (Levothyroxine) మందును వాడుతున్నారు. నాలుగు నెలల వైబ్రో చికిత్స తరువాత డైరాయిడ్ పూర్తిగా తగ్గిపోవడమే కాక అలోపతి మందులనుండి పూర్తి విముక్తి లభించింది.

వైబ్రియోనిక్స్ సేవ వల్ల ఈ దంపతులలో ఒక ఉన్నతమైన అంతర్దృష్టి, అవగాహన, ఇంకా వీరి అంతః చేతనలో ఎంతో పరివర్తన కలిగిందని చెప్పుతున్నారు. మనసు ద్వారా కాక హృదయము ద్వారా పని చెయ్యడం వీరికి అలవాటయ్యింది. వీరు ప్రాక్టీషనర్ 01620...ఫ్రాన్స్ తో కలిసి శిక్షణ ఇచ్చే బృందము గా ఏర్పడి ఫ్రాన్స్ లో శిక్షణా కార్యక్రమాలు నిర్వహిస్తున్నారు. ఇది వీరు కొత్తవారితోనూ, సమవయస్కులతోనూ తమ అనుభవాలు పంచుకోవడానికి ఎంతో దోహద పడుతోంది. వీరు 108CC బాక్స్ తోనే కాక SRHVP ద్వారా రెమిడి లను బ్రాడ్ కాస్ట్ చేసి ఇవ్వడం ద్వారా అద్భుత ఫలితాలను సాధిస్తున్నారు.

వైబ్రియోనిక్స్ సేవ వీరికి ఫలితాన్ని ఆశించకుండా అంతా స్వామి సంకల్పానికి వదిలి జాగ్రత్తగా సేవ చేయడం నేర్పించింది. కొత్తగా వైబ్రియోనిక్స్ లో ప్రవేశించే వారికి వీరిచ్చే సందేశం ఏమిటంటే " ఆందోళన వద్దు, భయం అసలే వద్దు, పూర్తి విశ్వాసం తో మున్నుండుకు సాగండి, ఎల్లప్పుడూ ఆనందంగా ఉండండి" !

పంచుకున్న కేసులు :

- [అధిక హృదయ సంకోచము, గుండె ఆగిపోవుట](#)
- [మూత్ర విసర్జన ఆధీనములో లేకుండుట మరియు వత్తిడి](#)
- [మేకలో ఎర్రబడిన పాల పొదుగు](#)

ఆ ప్రశ్న జవాబులు

1. ప్రశ్న: వైబ్రియో రెమిడిలను హోమియో లేదా ఆయుర్వేద మందులతో పాటు తీసుకోకూడదనే విషయం నాకు తెలుసు మరి ఇతర అనుబంధ పదార్థాలైన విటమిన్లు, ఖనిజ లవణాలను, మూలికలను ఈ రెమిడి లతో కలిపి తీసుకోవచ్చా?

జవాబు : నిరభ్యంతరంగా తీసుకోవచ్చు కానీ రెమిడిలకు ఈ అనుబంధ పదార్థాలకు మధ్య 20 నిమిషాల విరామం తప్పనిసరిగా ఉండాలి.

2. ప్రశ్న: నా పేషంట్లకు ఆరోగ్య సలహాలు ఇవ్వడానికి - ఏ ఏ ఖనిజ లవణాలు ఆరోగ్యానికి మంచివి? ఇవి ఏ ఆహార పదార్థాలలో లభిస్తాయి?

జవాబు: ఈ ప్రశ్న ఈ “ప్రోత్తర వాహిని” పరిధికి మించినది. ఏమైనప్పటికీ ప్రాక్టీషనర్లు ఆహారము జీవన విధానం, ఆరోగ్యము వ్యాధులు పట్ల తమ జ్ఞానాన్ని పఠనము, పరిశోధన ద్వారా ఎప్పటికప్పుడు పెంచుకుంటూ ఉండాలి. ఇప్పుడు అంతర్జాలంలో చక్కటి సమాచారము లభిస్తున్నది. ఐతే కొన్ని సైట్ లు తమ ఉత్పత్తులు పెంచుకోవడానికి తప్పుడు సమాచారము అందిస్తూ ఉంటాయి. వాటికి దూరంగా ఉంటూ విద్యా సంబంధమైన ప్రసిద్ధ వెబ్సైట్లు అందించే వాటిని స్వీకరించాలి.

3. ప్రశ్న ఇటీవల దోమల ద్వారా వ్యాపించే క్రొత్తగా కనుగొన్న వ్యాధి జికా గురించి చాలా ప్రచారము జరుగుతున్నది. దీని నివారణకు ఏదయినా ప్రీవెంటివ్ రెమిడి ఉందా ?

జవాబు: వ్యాధి ఎక్కువగా ప్రబలి ఉన్న ప్రాంతంలో SR300 Malaria Off 200C...BD ను వరుసగా మూడు రోజులు అలా మూడు నెలలు ఇవ్వండి. ఈ మూడు రోజులు ఏ ఇతర హోమియో లేదా వైబ్రియో రెమిడిలు ఇవ్వకండి. పైన పేర్కొన్న మందు హోమియో స్టోర్స్ లో లభిస్తుంది. ఇది మన CC9.3 Tropical diseases.లో కూడా చేర్చబడి ఉన్నది.

4. ప్రశ్న: ఎవరైనా పేషంటు మరణ శయ్యపై ఉంటే అది మనం ఎలా తెలుసుకోవచ్చు? అతనికి ఏ రెమిడి ఇవ్వాలి?

జవాబు: సాధారణముగా పేషంటు యొక్క దగ్గర బంధువులద్వారా గానీ/పేషంటు యొక్క సంరక్షకుని యెద్ద నుండి గానీ లేదా డాక్టర్ వద్దనుండి గానీ ఈ సమాచారము పొందవచ్చు. ఇటువంటి పేషంట్లకు ప్రశాంతంగా ఉంచే రెమిడి SR272 Arsen Alb CM లేదా CC15.1 Mental & Emotional tonic...QDS చాలా ఉపకరిస్తాయి. ఏమయినప్పటికీ మరణాన్ని ఎవరూ ఉహించలేరు కానీ మరణం సమిపిస్తోందని తెలుసుకోవచ్చు. అటువంటి సందర్భంలో ప్రశాంతముగా మరణించడానికి పైన పేర్కొన్న రెమిడి లు ఉపకరిస్తాయి. అంతే కాకుండా ఇట్టి పేషంటుకు దగ్గరగా ఉన్న వారు కూడా తగినటువంటి రెమిడి తీసుకోవడం అత్యంత ఆవశ్యక మైనది.

5. ప్రశ్న: ఒక ప్రత్యేకమైన వ్యాధికి బ్లడ్ నోసోడ్ తయారు చేసినప్పుడు మరే ఇతర వైబ్రిో రెమిడి ఇవ్వకూడదని నేను అనుకుంటున్నాను. ఐతే ఈ నోసోడ్ తీసుకుంటూ ఉన్నప్పుడే పేషంటుకు జుట్టురాలిపోవడం, చుండ్రు సమస్యలు తలెత్తినపుడు దానికి ప్రత్యేకమైన రెమిడి ఇవ్వవచ్చా?

జవాబు: ఏ వ్యాధి కైనా బ్లడ్ (లేదా వెంట్రుకలతో) నోసోడ్ ఇచ్చినప్పుడు అది ఇతర వ్యాధుల పైన కూడా పనిచేస్తుంది. అనగా ఈ నోసోడ్ పేషంటుకు పూర్తిగా స్వస్థత చేకూర్చడానికి ప్రయత్నిస్తుంది. అందువల్ల మరే ఇతర రెమిడి ఇవ్వవలసిన అవసరం లేదు అలా ఇస్తే అది నోసోడ్ యొక్క ప్రభావాన్ని తగ్గించే అవకాశం ఉంది.

+++++

6. ప్రశ్న: బ్రాడ్కాస్టింగ్ చేయడానికి పేషంటు యొక్క ఫోటో దొరకనప్పుడు ఒక పేపరు మీద వివరాలు వ్రాసి (పేషంటు యొక్క పేరు, తేది, పుట్టిన ఊరు, పేషంటు యొక్క సమస్య) రెమిడి వెల్ లో వేయవచ్చా?

జవాబు: రెమిడి వెల్ ద్వారా బ్రాడ్కాస్టింగ్ చేయడానికి తప్పనిసరిగా పేషంటు తాలూకు వస్తువు ఉండాలి ఎందుకంటే పేషంటు తాలూకు వైట్ డానిలో దాగి ఉంటుంది. కనుక పేషంటు వివరాలు పేపరు మీద వ్రాసి దానిని ఉపయోగించడం సరియైన పద్ధతి కాదు. కనుక పేషంటు యొక్క రక్తపు చుక్క గానీ, వెంట్రుక గానీ లేదా ఫోటో గానీ (పూర్తి నిడివి కలిగినది ఐతే మంచిది) ఉపయోగించడం మంచిది.

+++++

7. ప్రశ్న: నా దగ్గరకు వచ్చిన ఒక పేషంటుకు ఒక సమస్య నిమిత్తం రెమిడి ఇస్తే అతనికి 3 రోజులనుండి మలవిసర్జన ఆగిపోయింది. మలబద్ధకం పుల్టాట్ లో భాగమేనా? నేను ఆమెతో ఎక్కువ నీరు త్రాగాలని కూడా చెప్పాను.

జవాబు : ఈ పేషంటు కు మలబద్ధకం లేనట్లయితే ఇది రెండవ రకము పుల్టాట్ గా భావించవచ్చు. సాధారణంగా పెద్దప్రేవులో నీరు ఎక్కువగా శోషించబడితే మలము గట్టిగా మారి మలబద్ధకం ఏర్పడుతుంది. ఈ మలబద్ధకము తోపాటు కడుపులో అసౌకర్యము కూడా తోడయితే అప్పుడు తాత్కాలికంగా డోసిజ్ ని తగ్గించే ప్రయత్నము చేయాలి లేదంటే ఏమీ చేయవద్దు. ఎక్కువగా నీరు తీసుకోవడం మలబద్ధకం ఉన్నవారికి చాలా మంచిది. అల్పకరా గానీ దాని జ్యూస్ గానీ లేదా సైలియం పైన పొట్టు కూడా మలబద్ధకానికి బాగా పనిచేస్తుంది.

+++++

8. ప్రశ్న: 108CC పుస్తకంలో కంటి సమస్యలతో బాధ పడుతున్నవారు (ఉదా: కేటరాక్ట్) 25,000 IU (ఇంటర్నెషనల్ యూనిట్ల) విటమిన్ A ను తీసుకోవాలని సూచించబడింది, ఇది సరియైనదేనా?


జవాబు : మనం రోజూ తీసుకోవలసిన విటమిన్ A నిర్ధారిత ప్రమాణము 10,000 IU కన్నా తక్కువ. స్వామి నారాయణి సూచించిన 25,000 IU అనేది ఇప్పుడు వాడుకలో లేదు. 108CC పుస్తకం తరువాత సంచికలో ఈ విషయం చేరుస్తాము.

+++++

9. ప్రశ్న: కూరగాయల పైనా, పండ్ల పైనా చేరి ఉన్న పురుగుమందులను శుభ్రము చేయుట గురించి నా పేషంట్లతో ఏమి చెప్పాలి?

జవాబు : తగిన పరిమాణము గల ఒక బౌల్ తీసుకొని దానిలో ఒక చెంచా నిండుగా ఉప్పు, రెండు చెంచాల వినెగర్ వేసి బాగా కలపాలి. కూరగాయలు, పండ్లను ఆ బౌల్ లో 20 నిముషాలు నాననివ్వాలి. ఈ విధానము కూరగాయలు, పండ్ల పైన ఉన్న పురుగుమందులను తొలగిస్తుంది. ఇలా చేసిన తర్వాత నల్ల క్రింద వీటిని ఉంచి నీటిని ప్రవహింప చేస్తే ఆ పురుగుమందుల తాలూకు శేషము ఏమైనా ఉన్నా తొలగిపోతుంది.

ఆ దివ్య వైద్యుని దివ్య వాణి ఋ



“మానసిక అశాంతి మనిషి ఆరోగ్యానికి ఎంతో చేటు చేకూరుస్తుంది కనుక మానవునిలో వత్తిడికి, అశాంతికి కారణమయినట్టి భావోద్వేగాలను, కోరికలను, అదుపులో ఉంచుకొనడం ఎంతో అవసరం. ఆహారము తీసుకొనేటప్పుడు కూడా మనసును పవిత్రంగా, ప్రశాంతంగా ఉంచడం ఎంతో అవసరం. మనం ఆహారము తీసుకొనేటప్పుడు కోపాన్ని, ఉద్వేగాన్ని కలిగించే సంభాషణలలో పాల్గొనకుండా ఉండడం ఎంతో అవసరం. ఆహారము తీసుకునేటప్పుడు ఆవేశ కావేశాలకు లోనుకావడం మానసిక అశాంతికి కారణ మవుతుంది. ఇట్టి మానసిక అశాంతి అనారోగ్యానికి కారణభూత మవుతుంది. ఇంతేకాక ఆహారము తీసుకునేటప్పుడు టి.వి. చూడడం, మానసిక అశాంతిని కలిగిస్తుంది కనుక టివి చూడకూడదు. ”

...సత్యసాయిబాబా, “ఆహారము, హృదయము మరియు మనసు” 1994 జనవరి 21 నాటి శ్రీవారి భాషణము “ సేవకు సంసిద్ధత ”
శ్రీవారి భాషణము 1986 నవంబర్ 21

<http://www.sssbpt.info/ssspeaks/volume27/sss27-03.pdf>

+++++

నీవు ఈ ప్రపంచము మరియు దానికి సంబంధించిన విషయాలలో జోక్యం చేసుకోకూడదు. నోటితో భగవన్ నామాన్ని పలుకుతూ ప్రాపంచిక విషయాలకు ఎంత వీలయితే అంత దూరం ఉండు. నీకున్న 24 గంటలలో 6 గంటలు నీ దైనందిన అవసరాలకు, 6 గంటలు ఇతరుల సేవకు, ఆరు గంటలు నిద్రకు, ఆరు గంటలు భగవన్నామస్మరణ కు కేటాయించు. ఈ 6 గంటలు నిన్ను ఉక్కు కన్నా గట్టిగా తయారు చేస్తాయి.

... సత్యసాయిబాబా, “మానవ నావ”— సత్యసాయిబాబా, 1964 డిసెంబర్ 14 నాటి శ్రీవారి భాషణము.

<http://www.sssbpt.info/ssspeaks/volume04/sss04-46.pdf>

ఆ ప్రకటనలు ఋ

- ❖ **ఇండియా పుట్టపర్తి** : AVP వర్క్ షాప్, 2016 మార్చి 5-8 తేదీలలో సంప్రదించవలసిన వారు హేమ, ఈమెయిల్ 99sairam@vibrionics.org
- ❖ **ఇండియా డిల్లీ - ఎన్సిఆర్** : VP వర్క్ షాప్ 2016 మార్చి 12 మరియు వార్షిక రిప్రెజర్ సెమినార్ 2016 మార్చి 13, సంప్రదించవలసిన వారు సంగీత, ఈమెయిల్ trainer1.delhi@vibrionics.org
- ❖ **ఇండియా ముంబాయి (డి.కె.)**: రిప్రెజర్ సెమినార్ మరియు AVP వర్క్ షాప్ 2016 ఏప్రిల్ 2-3 తేదీలలో, సంప్రదించవలసిన వారు సతీష్, ఈమెయిల్ satish281265@yahoo.com లేదా టెలిఫోన్ నంబర్ 9869-016 624
- ❖ **ఇటలీ పడువా, వెనిస్** : రిప్రెజర్ సెమినార్ 2016 మే 21 న, సంప్రదించవలసిన వారు మనోలిస్, ఈమెయిల్ monthlyreports@it.vibrionics.org

- ❖ **ఇండియా కాసరగడ్, కేరళ :** AVP వర్క్ షాప్ 2016 మే 28-29 తేదీలలో, సంప్రదించవలసిన వారు రాజేష్, ఈమెయిల్ sairam.rajesh99@gmail.com లేదా టెలిఫోన్ నంబర్ 8943-351 524 / 8129-051 524
- ❖ **ఫ్రాన్స్ దోర్డాగ్నీ :** రిఫ్రెషర్ సెమినార్ మరియు AVP వర్క్ షాప్ 2016, జూన్ 18-19 తేదీలు సంప్రదించవలసిన వారు డేనియల్, ఈమెయిల్ trainer@fr.vibrionics.org

ఆ అదనంగా ఖ

శరణార్థుల కోసం గ్రీన్ దేశంలో వైబ్రియో మెడికల్ క్యాంప్

ఆఫ్రికా మరియు మధ్య ప్రాచ్య దేశముల మధ్య ఏర్పడిన సంక్షోభం కారణంగానూ, పేదరికం కారణంగానూ వలస వచ్చిన శరణార్థులకు మానవతా దృక్పథంతో గ్రీన్ దేశంలోని ఎథెన్స్ నగరం ఆశ్రయం కల్పిస్తోంది. గత రెండున్నర నెలలుగా ప్రాక్టీషనర్లు 01768, 03118, 03107, 01379 ఈ క్యాంపులలోని శరణార్థులకు వైబ్రియో సేవలు అందిస్తున్నారు.

హోమియోపతి డాక్టర్ గానూ మరియు ఆక్యుపంక్చర్ నిపుణురాలుగానూ ఉన్న ఒక సాయి సోదరి మాతో కలసి ఎందరో శరణార్థులకు సేవలందించారు. ఆ అనుభవాలు మీతో పంచుకోదలుచుకున్నాము.

ఈ సేవ 2015 డిసెంబర్ 12 న ప్రారంభమయ్యింది. ఇప్పటి వరకు 10 మార్లు సందర్శించిన ఈ ఎథెన్స్ ప్రాంతంలోని రెండు వేరువేరు క్యాంపులలో 135 మంది పేషంట్లను వీరు చూడడం జరిగింది. ప్రాక్టీషనర్లు ప్రధానంగా గాయాలు, మరియు హానికరమైన, కఠినతరమైన ప్రయాణం వల్ల ఏర్పడిన సమస్యలకు మందులు ఇవ్వడం జరిగింది. చాలామంది శరణార్థులు గ్రీన్ చేరుకునే ప్రస్థానంలో బలవంతంగా టర్కీ సముద్రపుట్టణ ప్రయాణము చేయవలసి రావడంతో జలుబు మరియు ప్లూ బారిన పడ్డారు. దిగ్బంధనం చేయబడిన ఈ ప్రాంతం నుండి తమ పిల్లలను, సామానును తీసుకొని రావడానికి పర్యటాలను కూడా దాటవలసి రావడంతో వీరిలో చాలామందికి కండరాల సమస్యలు ఏర్పడ్డాయి. ఎవరికైతే ఈ మందులు ఇవ్వబడ్డాయో వారి నుండి చక్కని స్పందన లభించింది కానీ తిరిగి ఈ మందులు కొనసాగించడానికి అవకాశం లేకుండా పోయింది, ఎందుకంటే వీరు యూరప్ కు తమ



ప్రయాణం కొనసాగించడానికి ముందుకు సాగిపోతూ ఉండేవారు. ప్రాక్టీషనర్లు వారి భావాలను ఇలా వ్యక్తం చేస్తున్నారు. “అద్భుతమైన విషయం ఏమిటంటే మేము ఓపికతో ప్రేమతో శరణార్థులు చెప్పేదంతా విని స్వాంతన వచనాలు పలుకుతూ రెమిడిలు ఇవ్వడం వారికెంతో తృప్తిని ఇచ్చింది. వారి బాధా తప్త ముఖాలలో మా కరుణామయ మాటలద్వారా, మా ప్రేమద్వారా కల్పించగలిగిన ఆనందాన్ని స్పష్టంగా చూడగలిగాము”. మా సేవలో భాగంగా కొందరు పశ్చిమ ప్రాంత అలోపతి డాక్టర్లను కూడా కలుసుకొనే భాగ్యం కలిగింది. ఈ వైద్య సిబ్బంది

ముఖ్యంగా డాక్టర్లు మేము చేసే సేవలకు తమవంతు సహకారం అందించారు. మొట్టమొదట ఈ సిబ్బంది లో ఉన్న ఒక నర్సు మా వైద్య విధానము పట్ల ఎన్నో సందేహాలు వెలిబుచ్చినా పేషంట్ల తో మేము ప్రవర్తించే తీరు కరుణ, ప్రేమలతో కూడిన మా సేవ విధానము చూసి ఆవిడ తన అభిప్రాయాన్ని మార్చుకున్నది.


ప్రయాణం లో ఉన్న వారి అవసరాలను బట్టి అలోపతి, మరియు వైబ్రియోపతి ఏది అనువుగా ఉంటే దానిని లేదా రెండింటినీ అందించాము. అలాగే ఎవరికి వారమే మాకు తోచిన రీతిగా సేవ అందించాలనే ధృక్పథంతో పనిచేసాము. ముఖ్యంగా చెప్పవలసింది స్వామి యొక్క అదృశ్య హస్తం భిన్నత్వం లో కూడా ఏకత్వాన్ని మేళవిస్తూ మా అందరికీ స్ఫూర్తిని అందించింది.

ఈ సేవ మాలో ఎంతో పరివర్తన తెస్తున్న భావన మాలో కలిగింది. బాధలో ఉన్న ఆ శరణార్థులను వారి పిల్లలను సేవించడం నిజంగా ఎంతో ఆనందాన్ని ఇస్తోంది. ఎప్పుడయినా ఎక్కడయినా అవసరం మేరకు మా సేవను అందించడానికి సిద్ధంగా ఉన్నాము. ఈ శరణార్థుల ప్రవాహం ఉన్నంత వరకూ మా సేవా ప్రవాహం కూడా కొనసాగుతుంది.

+++++

పరిపాలనా విభాగపు సేవకు గుర్తింపు

ప్రాక్టీషనర్ 02868...యుఎస్ఎ వీరు వైబ్రియోనిక్స్ ప్రాక్టీషనర్ గా 2012లో సీనియర్ వైబ్రియోనిక్స్ ప్రాక్టీషనర్ గా 2015 లోనూ నమోదు



చేయబడినారు. నిరంతర ప్రవాహ పరంపరగా వస్తున్న వార్తాలేఖల విభాగమునకు డిజిటల్ యాక్సెస్ కల్పించడానికి, ఈ వార్తాలేఖలను అభివృద్ధి పరుచబడిన అన్వేషణ, కార్యాచరణ సహితంగా మన వెబ్సైట్లో అప్లోడ్ చేయడానికి గల విస్తృత అవకాశాలను దృష్టిలో ఉంచుకొని వీరు ముందుకు వచ్చి దీనికంతటికీ బాధ్యత తీసుకున్నారు. ఇది చాలా ప్రాముఖ్యత కలిగిన విభాగము ఎందుకంటే అనేక విభాగాలుగా ఉన్న వార్తాలేఖను సమీక్షించడం, ఫార్మేట్ చేయడం, ట్యాగ్ చేయడం వ్యక్తిగతంగా పంపించడం ఇవన్నీ దీనిలో భాగమే.

వార్తాలేఖలను పొందు పరచడం లోనూ 12 భాషలలో లభ్యమవుతున్న వీటిని సులభంగా అందుబాటులో ఉంచేలా చూడడంలోనూ వీరు కీలక పాత్ర నిర్వహిస్తున్నారు. వీరికి అంకితభావం గల ఆరుగురు ప్రాక్టీషనర్లు వార్తాలేఖలను ఇతర భాషలలోనికి అప్లోడ్ చేయడంలో సహకరిస్తున్నారు. ఈ విధంగా ఒక నిశ్శబ్ద విప్లవం మాదిరిగా తమ సేవానిరతితో ప్రపంచవ్యాప్త అశేష పాఠకలోకానికి సేవలందిస్తున్న వీరు వీరి బృందాన్ని అభినందించకుండా ఉండలేము.

ప్రాక్టీషనర్ 11964...ఇండియా వీరి వైబ్రియోనిక్స్ ప్రవేశము 2014 నూతన సంవత్సరం నాడు కావించబడింది. అత్యంత తక్కువ సమయంలోనే వీరు AVP నుండి వైబ్రియోనిక్స్ ప్రాక్టీషనర్ గా అయ్యారు. వీరి సంకల్పము దీక్ష ఒక్క సంవత్సరం లోనే వీరిని సీనియర్ వైబ్రియోనిక్స్ ప్రాక్టీషనర్ గా చేసింది. అనంతరం వీరు కేస్ హిస్టరీ లు రాయడం, ఎడిటింగ్ చేయడం అనే పనిని చేపట్టారు. వైబ్రియోనిక్స్ సంస్థ లో ప్రపంచ స్థాయి ప్రామాణికతను తీసుకురావడానికి గల ప్రత్యేకమైన అవకాశాలను దృష్టిలో పెట్టుకొని ఇటీవలే వీరు ఇంటర్ నేషనల్ అసోసియేషన్ ఆఫ్ సాయి వైబ్రియోనిక్స్ ప్రాక్టీషనర్స్ (IASVP) లో అప్లికేషన్స్ ఫర్ మెంబర్ షిప్ విభాగంలో పూర్తి స్థాయి బాధ్యతను తీసుకోవడం జరిగింది. ఈ పనిలో వీరికి



ఎంతో అంకిత భావంతో పనిచేసే ఇద్దరు సీనియర్ ప్రాక్టీషనర్లు 11271 & 11231...India గుర్తింపు కార్డులు తయారీలోనూ వాటిని పంపించే ప్రక్రియ లోను సహాయపడుతున్నారు. ఇంతటి బృహత్ బాధ్యతను చక్కగా నిర్వహిస్తున్న వీరికి అభినందనలు తెలుపుతున్నాము.

ఓం సాయి రాం

సాయి వైబ్రియోనిక్స్... ఉత్తమమైన, నాణ్యమైన వైద్య సంరక్షణ దిశలో - రోగులకు ఉచితం